

سورة البقرة

آیات ۴۲ - ۴۳

ملاحظہ: کتاب میرے حوالہ کے لیے قطع بندی (پیرا گرافنگ) میرے بنیادی طور پر تینے ارقام (نمبر) اختیار کیے گئے ہیں۔ سب سے پہلا (دائیں طرف والا) ہندسہ سورۃ کا نمبر شائع کرنا ہے۔ اس سے اگلا (درمیانے) ہندسہ اس سورۃ کا قطع نمبر (جو زیر مطالعہ ہے) اور جو کم از کم ایک آیت پر مشتمل ہے (تو اسے) ظاہر کرتا ہے۔ اس کے بعد والا (تیسرا) ہندسہ کتاب کے مباحث اربعہ (اللغة، المعرب، الزم اور الفسط) میں سے زیر مطالعہ بحث کو ظاہر کرتا ہے یعنی علی الترتیب اللغة کے لیے ۱، المعرب کے لیے ۲، الزم کے لیے ۳ اور الفسط کے لیے ۴ کا ہندسہ لکھا گیا ہے بحث اللغة میں چونکہ متعدد کلمات زیر بحث آتے ہیں اس لیے یہاں حوالہ کے مزید آسانے کے لیے نمبر ۱ کے بعد قوسین (برکیٹ) میں متعلقہ کلمہ کا ترتیبی نمبر بھی دیا جاتا ہے مثلاً ۱:۵:۲ (۳) کا مطلب ہے سورۃ البقرہ کے پانچویں قطع میں بحث اللغة کا تیسرا فسط اور ۲:۵:۳ کا مطلب ہے سورۃ البقرہ کے پانچویں قطع میں بحث الزم۔ وھكذا۔

۲۵:۲ وَاذْقَلْتُمْ نَفْسًا فَاذْرَءْتُمْ فِيهَا
وَاللَّهُ مُخْرِجٌ مَا كُنْتُمْ تَكْتُمُونَ
فَقُلْنَا اضْرِبُوهُ بِبَعْضِهَا كَذَلِكَ يُحْيِي
اللَّهُ الْمَوْتَى وَيُرِيكُمْ آيَاتِهِ لَعَلَّكُمْ
تَعْقِلُونَ

[وَإِذْ قَتَلْتُمْ نَفْسًا] جو "و" (اور) + "إِذْ" (جب) + "قَتَلْتُمْ" (تم نے قتل کیا) + "نَفْسًا" (ایک جان یعنی شخص کو) کا مرکب ہے اس جملے کے تمام اجزاء کے معنی اور استعمال پر اس سے پہلے بات ہو چکی ہے چاہیں تو تفصیل کے لیے دیکھ لیجئے: "و" کے لیے [۱:۳:۱] (۳) "إِذْ" کے لیے [۱:۲۱:۲] (۱) "قَتَلْتُمْ" (قتل یقتل) کے لیے [۱:۳۳:۲] (۴) اور "نَفْسًا" کے لیے [۱:۸:۲] (۴) یہاں مترجمین نے "نفس" (نفساً) کا ترجمہ "ایک جان شخص، آدمی" سے کیا ہے بعض نے صرف "ایک" کر کے فعل قتلتم کا ترجمہ ساتھ "خون کر دیا" کیا ہے یعنی "ایک خون کر دیا" باقی حضرات نے "قَتَلْتُمْ" کا ترجمہ مار ڈالا تم نے مار ڈالا تھا، قتل کیا یا قتل کر ڈالا تھا کی صورت میں کیا ہے۔ تمام تراجم ہم معنی ہی ہیں اور یہاں "تم نے قتل کیا" کا مطلب ہے تمہارا قتل ہوا۔

[فَإِذَا رَأَوْهُ تَتَفَتَحَهَا] (یہاں "فادارہ تہ" رسم الطائی میں سمجھانے کے لیے لکھا گیا

ہے رسم عثمانی پر بات آگے "الرسم" میں ہوگی)

اس میں آخری "فیہا" (فی + ہا) کا ترجمہ تو ہے اس کے بارے میں "یہاں ضمیر مونث (ہا) "نفس" کے لیے ہے جو مونث سماعی ہے۔ "فَإِذَا رَأَوْهُ تَتَفَتَحَهَا" کی ابتدائی "فاء" (ف) تو عاطفہ (یعنی پھر پس) ہے باقی فعل "إِذَا رَأَوْهُ تَتَفَتَحَهَا" اس کا مادہ "درء" اور وزن "أهلی" "تَفَعَّلْتُمْ" ہے۔ اس کی پہلی شکل "تَدَارَوْهُ تَتَفَتَحَهَا" تھی عربوں کے لفظ کا طریقہ یہ ہے کہ باب تفاعل میں فار کلمہ اگر ت ث د ذ ز ص ط ظ میں سے کوئی ایک حرف ہو تو "تفاعل" کی "ت" کو بھی اسی حرف میں بدل کر بولتے ہیں۔ اس طرح (مثلاً اسی) "تَدَارَوْهُ تَتَفَتَحَهَا" "تَدَارَوْهُ تَتَفَتَحَهَا" جس میں مضاعف کے قاعدہ کے مطابق ایک "و" دوسری "و" میں مدغم کرنے سے ایک مشدد (تشدید والی) "و" پیدا ہوگی۔ یعنی اب یہ لفظ "تَدَارَوْهُ تَتَفَتَحَهَا" بنے گا۔ اب مشدد "و" کو پڑھنے کے لیے ابتداء میں ایک ہمزہ اوصل لگا دیا جاتا ہے جو محسوس پڑھا جاتا ہے اور یوں یہ لفظ "إِذَا رَأَوْهُ تَتَفَتَحَهَا" لکھا اور بولا جاتا ہے یعنی "تَدَارَوْهُ تَتَفَتَحَهَا" = "تَدَارَوْهُ تَتَفَتَحَهَا" = "تَدَارَوْهُ تَتَفَتَحَهَا" یہاں زیر مطلقہ آیت میں اس لفظ کے شروع میں "ت" ہے جس کی وجہ سے "فَإِذَا رَأَوْهُ تَتَفَتَحَهَا" میں ہمزہ اوصل پڑھنے میں نہیں آتا (مگر لکھا ضرور جاتا ہے)۔

● بعض علمائے صرف "تفاعل" کی اس تبدیل شدہ صورت کو مزید فیہ کا ایک مستقل باب سمجھتے ہیں یعنی "اِقَاعَلْ يَقَاعُلْ اِقَاعُلْ يَقَاعُلْ" تاہم باب تفاعل میں مذکورہ بالا تبدیلی لازمی نہیں ہے مثلاً زیر مطالعہ لفظ کو اپنی اصلی شکل میں "فَتَدَارُؤُتُمْ" بھی پڑھا جاسکتا ہے۔ مگر قرآن کریم کی قراءت میں روایت کی پابندی کی جاتی ہے یعنی جس طرح کسی لفظ کا پڑھنا صحابہؓ سے ثابت ہے اسی طرح پڑھا جاتا ہے محض معنی اور گرامر کی بنا پر لفظ نہیں بدلا جاسکتا۔ یہاں زیر مطالعہ آیت میں یہ لفظ اسی طرح مادہ کے حروف کی تبدیلی کے ساتھ پڑھا گیا ہے۔

● اس ثلاثی مادہ (درء) سے فعل مجزوء دَرَأَ... يَذْرُؤُ دَرَأُ (فتح سے) آتا ہے اور اس کے بنیادی معنی ہیں: کو ہٹا دینا یا زور سے ہٹا دینا۔ پیچھے دھکیل دینا۔ مثلاً دَرَأَهُ = اس نے اس کو ہٹا دیا۔ اور دَرَأَهُ اِلَيْهِ وَلَهُ (یعنی "اِلَى" یا لام کے صلہ کے ساتھ) = اُس نے اس کو اس کی طرف چلایا۔ اس کے علاوہ یہ فعل "اُگ کاروشنی دینا، کسی چیز کو پھیلانا" اور بطور فعل لازم "اچانک نکل آنا اور سڑک جگہ آئے ہیں اور ہر جگہ یہ فعل "ہٹا دینا اور دور کر دینا" والے معنی میں استعمال ہوا ہے البتہ ایک جگہ (النور: ۲۵) میں ایک اسم مشتق "ذَرِيٌّ" کے بارے میں امکان ہے کہ وہ چھٹکنے والے "معنی کے لحاظ سے اسی مادہ سے لیا گیا ہو۔ اس پر مزید بات اپنے موقع پر ہوگی اِنْ شَاءَ اللہ۔

● زیر مطالعہ صیغہ فعل "اِذَا رُؤُتُمْ" اس مادہ (درء) سے باب تفاعل کا فعل ماضی صیغہ جمع مذکر حاضر ہے باب تفاعل کے اس فعل "تَدَارُؤُتُمْ اِذَا رُؤُتُمْ" کے بنیادی معنی ہیں: باہم ایک دوسرے کی طرف دھکیلنا یعنی کسی الزام وغیرہ کو اپنے سے ہٹا کر دوسرے پر ڈالنا "اور چونکہ اس باب کی ایک خاصیت مشارکت ہے اس لیے اس کا فاعل واحد نہیں آتا بلکہ کم از کم دو آدمی ہوں گے یعنی کہیں گے "تدارء الرجالن" (دو آدمیوں نے الزام کو ایک دوسرے کی طرف دھکیلا) جیسے (تفاسر الرجالن = باہم فخر کیا اور تشابہ الرجالن = باہم ملتے جلتے ہوئے وغیرہ میں ہے۔

● اس طرح "اِذَا رُؤُتُمْ" کا ترجمہ تو ہو گا۔ "تم نے باہم ایک دوسرے کی طرف ہٹایا/دھکیلا" چونکہ ان زیر مطالعہ آیات میں کسی شخص کے قتل (وَاِذَا قَتَلْتُمْ نَفْسًا) اور اس کے الزام کو اپنے

سے ہٹ کر دوسرے پر ڈالنے کا ذکر ہے۔ اور ”فیہا“ میں اس کی طرف اشارہ بھی موجود ہے۔ اس لیے بعض اردو مترجمین نے اس عبارت (خادارۃتم فیہا) کا ترجمہ ”پھر لگے ایک دوسرے پر دھرنے / ایک دوسرے پر دھرنے لگے“ سے کیا ہے مگر اس پر محاورہ کی خاطر ”فیہا“ کا ترجمہ نظر انداز کرنا پڑا ہے۔ بعض حضرات نے اسی کا ترجمہ ”پھر ایک دوسرے پر اس کو ڈالنے لگے / تو ایک دوسرے پر اس کی تہمت ڈالنے لگے“ کیا ہے۔ اس ترجمے میں ”فیہا“ کا مفہوم اس کو ”اور اس کی تہمت کی صورت میں شامل کیا گیا ہے جو محاورہ اور مفہوم کے لحاظ سے درست سہی مگر لفظ سے ہٹ کر ہے۔

● اور چونکہ ایک دوسرے پر دھکیل دینا، دھرنے لگنا اور ڈالنے لگنا۔ میں ”جھگڑنے لگ جانا“ کا مفہوم موجود ہے۔ اس لیے بعض مترجمین نے اس (خادارۃتم فیہا) کا ترجمہ ”اور لگے اس کے“ سے کیا ہے۔ ان ترجموں میں ”فیہا“ کا ترجمہ ”اس میں“ اس بارے میں ”اور اس باب میں“ کی صورت میں کیا گیا ہے جو اصل لفظ سے زیادہ قریب ہے۔ باب تفاعل کی ”شاکرت“ والی بات کو ”باہم“ اور ”آپس میں“ کے الفاظ سے واضح کیا گیا ہے اور یہ تینوں ترجمے اس لحاظ سے زیادہ بہتر ہیں۔ البتہ بیشتر مترجمین نے ترجمہ میں ”خادارۃتم کی ضمیر فاعلین“ ”انتم“ کا ترجمہ ”تم“ کرنے کی ضرورت محسوس نہیں کی (ما سوائے ایک آخری ترجمہ کے)۔ اس کی وجہ غالباً یہ ہے کہ اس سے پہلے ”واذ قلتم نفسا کے“ ”قلتم“ کے ترجمہ میں ”تم“ آچکا تھا۔ (اور وہاں تو سب نے ”تم“ استعمال کیا ہے) اس لیے اردو محاورے کے مطابق ”اذا رۃتم“ کے ترجمہ میں ”دھرنے لگے“ ڈالنے لگے“ (وغیرہ) سے پہلے دوبارہ ضمیر ”تم“ لگانے کی ضرورت نہیں رہتی۔ البتہ جس مترجم نے اس ضمیر کو سہی استعمال کیا ہے تو اس سے ترجمہ مزید واضح ہو گیا ہے۔ اس لیے کہ اردو میں ”دھرنے لگے“ وغیرہ کی ضمیر فاعلین وہ سب ”تم سب“ اور ”ہم سب“ ہو سکتی ہے جب کہ عربی میں یہ صورت نہیں ہے بلکہ صرف ”انتم“ ہے یعنی ”تم ہی“۔

● [وَاللّٰهُ مُخْرِجٌ] وَاللّٰهُ = اور اللہ تعالیٰ۔ ”مُخْرِجٌ“ کا مادہ ”خ ر ج“ اور وزن ”مُفَعِّلٌ“ ہے یعنی یہ اسی مادہ سے باب افعال کے فعل (أَخْرَجَ مُخْرِجٌ = نکالنا، باہر نکالنا) سے صیغہ اسم الفاعل ہے۔ اس مادہ سے فعل مجرد (خَرَجَ يَخْرُجُ = نکالنا) اور اسی باب افعال کے فعل

● "مُخْرِجٌ" باب افعال سے فعل کا اسم الفاعل ہے اور اس کے لفظی معنی تو ہیں: "باہر نکالنے والا" چونکہ یہاں (جیسا کہ اگلی آیت میں بیان ہوا ہے) کسی چھپی ہوئی بات یا راز کے "نکالنے" کا ذکر ہے۔ اس لیے اس کا ترجمہ "کھول دینا" ظاہر کرنا یا فاش کرنا سے بھی ہو سکتا ہے۔ پھر بعض مترجمین نے تو اسم الفاعل کے ساتھ اس عبارت (وَاللّٰهُ مُخْرِجٌ) کا ترجمہ اللہ کھولنے والا تھا "اللہ ظاہر کرنے والا تھا" سے کیا ہے۔ جبکہ بیشتر حضرات نے اردو محاورے کو سامنے رکھتے ہوئے "اللہ کو ظاہر کرنا تھا" ظاہر کر دینا تھا / فاش کرنا تھا " کی صورت میں ترجمہ کیا ہے۔ ایک آدھ مترجم نے مصدری ترجمہ کے ساتھ "اللہ کو منظور تھا" لگا کر کیا ہے یعنی "اللہ کو منظور تھا ظاہر کرنا / کھولنا / فاش کرنا" وغیرہ کے ساتھ یہ سب تراجم محاورہ اور مفہوم کی بنا پر ہی درست قرار دیتے جا سکتے ہیں۔ اسم الفاعل کے ساتھ ترجمہ کرنے والے اصل عبارت سے قریب رہے ہیں۔ اور مفہوم سمجھنے میں بھی کوئی پیچیدگی پیدا نہیں ہوتی۔ ان تمام تراجم میں صیغہ ماضی "تھا" کے لانے کی وجہ یہ ہے کہ یہاں (۱) کا تعلق عبد ماضی سے ہے ایسے موقع پر جملہ اسمیہ کا ترجمہ بصیغہ ماضی کیا جاسکتا ہے۔ کیونکہ سیاق عبارت کا تقاضا ہوتا ہے۔

● [مَا كُنْتُمْ تَكْتُمُونَ] یہ پورا جملہ مع تشریح کلمات (جداجدا) اس سے پہلے البقرہ: ۳۳ میں گزر چکا ہے اور اس کے تراجم بھی وہاں (الاعراب میں) لکھے گئے تھے جن میں بعض نے کنتہ کو فعل "کان ناقصہ" کی صورت میں "ہو" اور "تھے" سے ترجمہ کیا ہے اور بعض نے بوجہ قصہ اس کا ترجمہ ماضی استمراری کے ساتھ کیا ہے۔

● [فَقُلْنَا اضْرِبُوهُ بِبَعْضِهَا] ابتدائی "ف" پس / پھر ہے اور قُلْنَا (ہم نے کہا) اس سے پہلے اسی سورت (البقرہ) میں سات دفعہ آچکا ہے۔ پہلی دفعہ یہ لفظ (قُلْنَا) البقرہ: ۳۴ [۱:۲۵:۲] (واذ قُلْنَا لِلْمَلٰٓئِكَةِ) میں آیا تھا، اور اس کے مادہ "باب تَعْلِيل اور معنی وغیرہ پر وہاں بھی اور البقرہ: ۸ [۵:۱:۴:۲] میں بھی بات ہوئی تھی۔

● [اضْرِبُوْهُ] (۵) میں اُضْرِی ضَمیر (ہ) تو اس کو کے معنی میں ہے اور فعل اُضْرِبُوْا کے مادہ (ض رب) باب اور معنی وغیرہ کی اس سے پہلے البقرہ: ۲۶ (ان یضرب مثلاً) [۲:۱۹:۲] میں اور البقرہ: ۶۰ [۲:۱۳۸:۲] میں مزید وضاحت ہوئی تھی۔ یہ فعل (ضَرَب بضمیر) ایک کثیر المعانی فعل ہے جو مختلف صلات کے ساتھ تین سے بھی زائد معانی کے لیے استعمال ہوتا ہے۔ اور خود قرآن کریم میں یہ متعدد معانی کے لیے آیا ہے جن کو ہم حسب موقع بیان کرتے جاتے ہیں

گئے۔ (دو حوالے اوپر دیئے گئے ہیں)۔

● [يَبْعُضُهَا] کی ابتدائی 'ب' یہاں فعل 'ضرب' کا ایک صلب ہے جو اس چیز سے پہلے لگتا ہے (بمقرر ڈنڈہ وغیرہ) جس سے کسی چیز کو مارا جائے۔ اس کی مثال آپ 'اضرب بمصالح المحجر' یعنی البقرہ ۶۰: [۲: ۳۸: ۱: (۲)] میں پڑھ آئے ہیں۔ بعضہا کے 'بعض' کے ماوہ وغیرہ کی بحث البقرہ ۲۶: [۲: ۱۹: ۱: (۳)] اور البقرہ ۳۶: [۲: ۲۶: ۱: (۱۸)] میں ہو چکی ہے۔ ضرب ب کے معنی ہیں۔ اس نے کو سے مارا۔ مثلاً کہیں گے 'ضربہ بالید/بالعصا/بالسوط' یعنی اس نے اسے ہاتھ/لاٹھی/چابک سے مارا۔

● اس طرح اس عبارت 'فَقُلْنَا اضْرِبُوهُ بِبَعْضِهَا' کا لفظی ترجمہ بنتا ہے 'پس ہم نے کہا تم مارو اس کو اس کے بعض (کچھ حصے) سے'۔ اس آیت کی تفسیر میں ایک قصہ بیان کیا گیا ہے اکثر مترجمین نے اسی تفسیری قصے کو سامنے رکھتے ہوئے یہاں 'بعضہا' (اس کے بعض) کا ترجمہ 'اس کا ٹکڑا یا ایک ٹکڑا' کے ساتھ کیا ہے۔ اور پھر اس تفسیر کی وجہ سے یہاں 'ضرب' بمعنی 'پٹینا' (مارنا) بھی نہیں بنتا اس لیے یہاں فعل 'ضرب' کا ترجمہ 'چھو ادینا' کیا گیا ہے یعنی 'ہم نے کہا کہ اس کو اس کے کوئی سے (کسی ٹکڑے سے چھو دو' تاہم بیشتر مترجمین نے 'اضربوہ' کا ترجمہ 'اس کو مارو/مار دو' سے ہی کیا ہے جو لفظ سے زیادہ قریب ہے۔

● اور اسی تفسیری قصے کو ملحوظ رکھتے ہوئے (جسے آپ ان آیات کے ضمن میں کسی تفسیر تفسیری حاشیے میں دیکھ سکتے ہیں) اس عبارت میں 'اضربوہ' کی ضمیر منصوب (ہ) اس مقول کے لیے ہے جس کا ذکر ابھی اوپر 'اذ قستمن نفساً' البقرہ ۳: [۲: ۳۵: ۱] میں ہوا ہے اور 'بعضہا' کی ضمیر محرور (ہا) اس گائے کے لیے ہے جس کا قصہ اوپر 'ان تذبحوا بقرة' البقرہ ۶۷: [۲: ۳۲: ۱] کے ضمن میں (البقرہ: ۶۷ تا ۷۱) میں بیان ہوا ہے۔ اسی لیے بیشتر مترجمین یہاں تفسیری ترجمہ کرتے ہوئے 'اضربوہ' اور 'بعضہا' کی ضمیروں (ہ/ہا) کے لیے ان کے مرجع کو اہم ظاہر کی صورت میں لائے ہیں یعنی 'اضربوہ' = 'مارو تم اس مردے کو/مقتول کو/اس مینٹ پر/مردے پر' اور 'بعضہا' یعنی اس گائے کا ایک/کوئی ٹکڑا/گائے کے ٹکڑے سے وغیرہ۔ ان تمام تراجم کو تفسیری تراجم ہی کہا جاسکتا ہے جن کی صحت اس قصے کی صحت پر منحصر ہے جو اس آیت کے ضمن میں بیان کیا گیا ہے۔ اور اس کے لیے کسی مستند تفسیر کی طرف رجوع کرنا چاہیے۔

● اس تفسیری قصے میں چونکہ ایک خلاق عادت (معجزانہ) طریقے کا ذکر آتا ہے لہذا اس کی روایتی

پڑاں بھی ضروری ہے۔ بہر حال اس بارے میں نبی کریم صلی اللہ علیہ وسلم سے مرفوعاً (براہ راست) کچھ ثابت نہیں اس لیے بعض مفسرین (مثلاً ابن کثیر اور صاحب المنار) نے فہم آیت کے لیے اس قصہ کو ہی غیر ضروری قرار دیا ہے۔

● تفسیری مباحث میں جانا ہمارے دائرہ کار سے باہر ہے۔ مگر زیر مطالعہ آیت میں فعل "ضرب" کے استعمال (اضربوه ببعضہا = اس کو اس کے بعض سے مارو) سے جو ایک ابہام اور استفہام پیدا ہوتا ہے (یعنی کس کو؟ کس سے؟ کیوں کر؟ کس لیے؟) اس کی "وضاحت" یا "تکین" تجسس کے لیے مقتول قتل اور قاتل کے بارے میں کچھ نہ کچھ بیان کرنا "ضروری" معلوم ہوا۔ اس بیان کی خانہ پری کے لیے قدامت مفسرین تو وہ روایات لائے جن کی طرف اوپر اشارہ کیا گیا ہے۔ اور جو بلحاظ سند کسی مضبوط اساس پر نہیں ہیں۔

● صاحب المنار نے اسے توریث (کتاب استنار: ۲۱) کے ایک حکم سے متعلق قرار دیا ہے جس کا اصل "الارام کل سے اکلہا بزرارت کے طریقہ" سے ہے۔ مگر اس صورت میں اسی فقرہ (اضربوه ببعضہا) کی کوئی وضاحت نہیں ہوتی۔

● اس ضمن میں حیران کن موقف منکرین سنت کا ہے جو احادیث اور روایات کے غیر مستند ہونے کا بہت شور مچاتے ہیں۔ مگر خود اس آیت کے ضمن میں پر ویز صاحب نے ایک من گھڑت قصہ ذریافت قاتل کا لکھ دیا ہے۔

کہ قاتل کا سراغ نکالنے کی ایک نفسیاتی ترکیب یہ بتائی گئی کہ "تم میں سے ایک ایک جاؤ اور مقتول کے کسی حصہ جسم کو اٹھا کر لاش کے ساتھ لگا دو (مقتول اور لاش دو الگ چیزیں تھیں؟) چنانچہ جو مجرم تھا جب وہ لاش کے قریب پہنچا تو خوف کی وجہ سے اس سے ایسے آثار نمایاں ہو گئے جو اس کے جرم کی غمازی کرنے کے لیے کافی تھے اس طرح اللہ نے اس قتل کے راز کو بے نقاب کر دیا" اور اس خود ساختہ "قصے کے لیے کسی حوالہ یا سند کی ضرورت تکمیل میں نہیں کی۔ گئی بلکہ جدید تعلیم یافتہ حضرات کو محض الفاظ کی بازیگری (قاتل کا سراغ لگانے کی نفسیاتی ترکیب "جرم کی غمازی" راز کو بے نقاب کرنا) "خوف کے آثار" وغیرہ) سے معرب یا بے وقوف بنانے کی کوشش کی گئی ہے۔ عربی زبان سے ناواقف کیا جانیں کہ یہاں فعل "ضرب" کا با محاورہ

(Idiomatic) اور بلحاظ سیاق استعمال کیا معنی دیتا ہے یہ اور مذکر و مؤنث ضمائر ("ہ" اور "ہا") کا استعمال کس ضرورت کے لیے کیا گیا ہے؟ (شاید حصہ جسم" اور لاش" کا مفہوم) اس ضرورت کو پورا کرنے کے لیے نکالا گیا ہے۔ کیونکہ اردو میں "حصہ" مذکر اور لاش" مؤنث ہے۔ رہا تذکیر و تانیث کا عربی میں استعمال تو اس کو ملا کے سوا کون جانتا ہے؟

● اور اس سے بھی زیادہ جاہلانہ مفہوم قادیانیوں نے نکالا ہے جنہوں نے یہاں شخص مقتول سے مراد حضرت عیسیٰ علیہ السلام لے کر "قَتَلْتُمُوہُ" کا ترجمہ "تم نے قتل کرنے کا دعویٰ کیا" کر کے اپنا "پلٹ تلنے" کی کوشش کی ہے۔ گویا قاتل کی بجائے مقتول کو دریافت کرنا مطلوب تھا۔ پھر حاضر بودہ بعضہما کا ترجمہ کیا ہے اس واقعہ کو اس کے بعض دوسرے واقعات کے ساتھ ملا کر دیکھو یہ ہے وہ انداز استدلال جس پر قرآن کریم کی آیت "فَمَا ذَا بَعْدَ الْحَقِّ إِلَّا الضَّلَالُ" (یونس: ۴۲)، پوری طرح چرپا ہوتی نظر آتی ہے (یعنی جب حق سے منہ موڑا تو پھر گمراہی کے سوا اور کس چیز کی توقع کی جا سکتی ہے) اور قرآن کے ساتھ اس قسم کی "باطنی" جالبازیوں اور ذہنی بازی گریوں کو دیکھ کر یہ احساس کتنی شدت سے اجڑا ہے کہ قرآن کریم کے فہم کے لیے عربی زبان کا سیکھنا کتنا ضروری ہے۔

● ان لوگوں کے لفظ قرآن سے اس تلاعب (بازیگری) کی نسبت تو ان آیات کی اس تفسیری قصہ کے ساتھ (جو کتب تفسیر میں وارد ہوا ہے اور جس کی طرف پہلے اشارہ ہوا ہے) وضاحت اس لحاظ سے بہتر معلوم ہوتی ہے کہ اس میں کم از کم قرآن کریم کی نص (الفاظ عبارت) سے تو انحراف نہیں ہوا۔ اور نہ ہی ضمائر کے مراجع کی تعیین میں سیاق عبارت سے تجاوز ہوا ہے۔

● اور اگر ہم قصے کی تفسیری تفصیل کو غیر ضروری سمجھ کر اصل مضمون کے اجمال تک محدود رہیں کہ اس "قتل" اور "گائے کے ذبح" کرنے میں کوئی تعلق ضرور تھا اور یہ دریافت قاتل" کا کوئی طریقہ تھا جو اگر معجزانہ اور خارق عادت طریقے پر ظاہر ہوا ہو تو ایسا ہونا بالکل ناممکن" تو نہیں ہو سکتا البتہ اس کے اثبات کے لیے "قوتِ روایت" درکار ہوگی۔ جو موجود روایات میں مفقود یا ضعیف ہے۔ اس لیے اگر ہم اصل قصہ کے ابہام کو دور کرنے کی کوشش ترک کر کے صرف نفس واقعہ پر عمل ایمان رکھیں تو کیا حرج ہے؟ بقول حافظ ابن کثیر "اگر اس واقعہ کی تفصیل کی تعیین میں کوئی دینی ضیاعی فائدہ ہو تا تو اللہ تعالیٰ ضرور اسے واضح کرتا۔ مگر جسے اللہ نے مبہم رکھا ہے اور جس کے بارے میں نبی مصوم سے کوئی خبر صحیح بھی ثابت نہیں تو پھر ہم بھی اس کو مبہم رکھنا بہتر سمجھتے ہیں۔" فنحن نُبْہِمُہُ کَمَا اَنْہَمَہُ اللہُ۔

(حاشیہ اگلے صفحہ پر ملاحظہ فرمائیں)

[كَذَلِكَ يُخَيِّ اللَّهُ الْمَوْتَى] اس جملے کے تمام کلمات کے الگ الگ معانی و استعمال پہلے مختلف مقامات پر گزر چکے ہیں: مثلاً "كَذَلِكَ" = "ك" + "ذَلِكَ"۔ اور "ك" کے معنی ہیں "کی مانند" کی طرح "جیسا" چاہیں تو تفصیل کے لیے دیکھئے البقرہ: ۱۷ [۱۱۳:۲] "كَذَلِكَ" اسم اشارہ بعید بمعنی "وہ" ہے تفصیل کے لیے البقرہ: ۲ [۱۱۳:۲] دیکھ لیجئے، اس طرح "كَذَلِكَ" کا ترجمہ ہوگا "اس جیسا" اس کی مانند اور اس کی طرح "اور اس کو با محاورہ اردو میں اسی طرح" سے ظاہر کیا جاتا ہے۔

● "يُخَيِّ" کا مادہ "ح ی ی" اور وزن اصلی "يُفَعِّلُ" ہے۔ یہ دراصل "يُخَيِّ" متناہ جس، یہ، آخری "یا" ماقبل محکور ہونے کے باعث ساکن ہو جاتی ہے۔ یہ (يُخَيِّ) اس مادہ سے باب افعال کا فعل مضارع صیغہ واحد مذکر غائب ہے۔ اس باب سے فعل "أَحْيَا يُخَيِّ" (زندہ کرنا۔ زندگی دینا) کے معنی و استعمال پر البقرہ: ۲۸ [۲۰:۲] میں بات ہو چکی ہے۔ اس مادہ سے فعل مجرور بات البقرہ: ۲۶ [۱۱۹:۲] میں ہوئی تھی۔ یہاں (زیر مطالعہ آیت میں) فعل "يُخَيِّ" کا ترجمہ فعل حال ہے "یہی ہو رہا ہے" مستقبل کے ساتھ بھی یعنی زندہ کرتا ہے / کرے گا۔ اسم جلالۃ "اللہ" پر لغوی بحث "بسم اللہ" میں ہوئی تھی۔

● "الْمَوْتَى" کا مادہ "م و ت" اور وزن لام تعریف کے بغیر "فَعَّلَى" ہے جو جمع کا ایک وزن ہے۔ جیسے قَتَلَ سے قَتَلَى اور مَرِضَ سے مَرَضَى جمع آتی ہے۔ اس طرح یہ (مَوْتَى) لفظ "مَيِّتٌ" (بروزن فَعِّلَ مَثَل صَيِّبٌ وَسَيِّدٌ) کی جمع ہے اس مادہ (م و ت) سے فعل مجرور بات البقرہ: ۱۹ [۱۱۳:۲] میں ہوئی تھی۔ اور "مَيِّتٌ" اور "مَيِّتٌ" (بمعنی مردہ۔ بے جان) کی ایک دوسری جمع "أَمْوَاتٌ" پر بھی البقرہ: ۲۸ [۲۰:۲] میں بات ہوئی تھی۔

● یوں اس عبارت (كَذَلِكَ يُخَيِّ اللَّهُ الْمَوْتَى) کا لفظی ترجمہ بنتا ہے اسی طرح اللہ زندہ کرتا ہے مردوں کو اسی کو بعض نے بصیغہ مستقبل زندہ کرے گا / چلائے گا کی صورت میں ترجمہ کیا ہے۔

[وَيُرِيكُمْ آيَاتِهِ] اس جملے کی ابتدائی "و" بمعنی "اور" ہے اور آخری ضمیر (کُمْ) بمعنی "تم" ہے۔ ان کو نکالنے کے بعد باقی فعل "يُرِي" بچتا ہے اس کا مادہ "ر ا ی" اور وزن اصلی "يُفَعِّلُ" ہے۔ اس کی اصلی شکل "يُرِئُو" تھی جس میں خلاف قیاس "و" کی حرکت (کسرہ) ماقبل ساکن حرف صحیح (ر) کو دے کر فعل اجوف کی طرح (حالانکہ یہ مادہ مہوز العین ہے) "و" کو گرہ دیا جاتا ہے

اور آخری ”یا“ ماقبل مکسور ہونے کی بنا پر ساکن ہو جاتی ہے اس طرح یہ لفظ بصورت ”یُری“ لکھا اور بولا جاتا ہے۔ اس مادہ (رأی) سے فعل مجرد کے استعمال پر البقرہ ۵۵: ۲ [۳۵: ۱ (۳)] میں بات ہوئی تھی۔

● زیر مطالعہ لفظ (یُری) اپنے مادہ سے باب افعال کا صیغہ مضارع (واحد غائب مذکر) ہے اور اس باب سے فعل ”أَرَى... یُری“ (وراصل أَرَى یُری) (وراصل اَرَأَى) کے معنی ہیں: کو دکھانا۔ یعنی یہ فعل متعدی ہے اور اس کے دو مفعول آتے ہیں ”جس کو دکھایا جائے“ اور جو چیز دکھائی جائے۔“ اور اس کے دونوں مفعول بنفس (منصوب بغیر صلہ کے) آتے ہیں جیسے اسی زیر مطالعہ حصہ آیت (برسبکم آیاتہ) میں ایک مفعول ضمیر منصوب (کُم) ہے اور دوسرا آیات ”جو آگے مضاف بھی ہے) یعنی ”وہ لکھا تا ہے تم کو اپنی آیات“

● قرآن مجید میں اس کی اپنی ہے اور کلمہ آیتہ ”(برسم المانی) کا واحد آیتہ ہے جس کا مادہ ”ای“ یا بقول بعض ”اوی“ ہے۔ اس لفظ (آیتہ) کے وزن اور اس مادہ سے فعل مجرد کے باب اور استعمال وغیرہ پر البقرہ ۳۹: ۲ [۲۷: ۱ (۱۳)] میں مفصل بحث گزر چکی ہے۔ آیات ”کا ترجمہ تو نشانیاں“ ہے مگر بعض نے اس مطلب کے لیے ”نمونے“ قدرت کے نمونے ”نظارہ قدرت اور قدرت کی نشانیاں“ سے ترجمہ کیا ہے۔

[لَعَلَّكُمْ تَعْقِلُونَ] ”لعلکم“ کے معنی ہیں ”شاید کہ تم“ اور بعض نے اس کا ترجمہ ”تا کہ تم“ اس لیے کہ تم، اس توقع پر کہ تم سے کیا ہے شاید میں تو (لعل وال) توقع اور ترجی (امید کرنا) کا مفہوم ہوتا ہے مگر ”تا کہ“ اور اس لیے کہ میں توقع (امید) سے زیادہ تعلیل (سبب بتانا) کا مفہوم ہے البتہ اس توقع پر اور شاید کہ کا مفہوم ایک ہی ہے۔ ”لعلکم“ اور اس میں شامل حرف مشبہ بالفعل (لعل)، کے معنی وغیرہ پر بحث البقرہ ۲۱ [۱۶: ۲ (۴)] میں ہو چکی ہے۔

● ”تَعْقِلُونَ“ کا مادہ ”ع ق ل“ اور وزن ”تَعْقِلُونَ“ ہے جو اس مادہ سے فعل مجرد کا صیغہ مضارع (جمع مذکر حاضر) ہے۔ اس فعل بلکہ خود اسی صیغہ (تَعْقِلُونَ) کے باب اور معنی وغیرہ پر البقرہ ۲۴: ۲ [۲۹: ۱ (۸)] میں بات ہو چکی ہے۔ اس کے مطابق ”تَعْقِلُونَ“ کا ترجمہ ”تم عقل سے کام لیتے ہو/ لوگ“ بنتا ہے۔ ”لعلکم“ (شاید کہ تم) کے ساتھ لگنے سے اس کی با محاورہ صورتیں ”تم سمجھو/ غور کرو/ عقل سے کام لیا کرو/ سمجھ جاؤ/ عقل پیدا کرو“ ترجمہ میں اختیار کی گئی ہیں۔

زیر مطالعہ دو آیات کل چار جملوں پر مشتمل ہیں۔ اس لیے ہر جملے کے بعد وقف مطلق کی علامت (ط) ڈالی گئی ہے۔ ان میں آخری (چوتھا) جملہ ویسے تو دو جملوں کا مجموعہ ہے مگر واو عاطفہ کے ذریعے (اور بلحاظ مضمون بھی) ان کو ایک جملہ بنا دیا گیا ہے۔ ہر ایک جملے کے اعراب کی تفصیل یوں ہے:

① واذا قتلتم نفسا فادارء تم فیہا

[وَ] متالفہ بھی ہو سکتی ہے کہ یہاں سے ایک اور قصر شروع ہوتا ہے۔ اور اسے واو لعطف بھی کہہ سکتے ہیں کیونکہ اس کے بعد والے قصے کا اس سے پہلے والے قصے سے واقعاتی تعلق بھی بنتا ہے [اذ] ظرفیہ ہے جس سے پہلے ایک فعل (مثلاً اذ کروا) محذوف سمجھا جاتا ہے [قتلتهم] فعل ماضی معروف مع ضمیر فاعلین "انتم" ہے (اور مراد یہ ہے کہ تم) میں سے کسی یا بعض نے قتل کیا۔ کیونکہ سب تو قاتل نہیں تھے۔ [فما] اس فعل (قتلتهم) کا مفعول بہ (لہذا) منصوب ہے علامت نصب "و" کی وجہ سے جملہ ادھورا لگتا ہے کیونکہ آگے اس "جب" کے بعد ایک "پھر" یا "تو" بھی آنی چاہیے۔ [فاذا زنتم] کی فار (ف) عاطفہ ہے "ادارء تم" فعل ماضی معروف کا صیغہ جمع مذکر حاضر جس میں ضمیر فاعلین "انتم" شامل ہے اور فاء عاطفہ کے ذریعے اس صیغہ فعل (ادارء تم) کا عطف (ربط یا تعلق) سابقہ صیغہ فعل "قتلتهم" پر بنتا ہے۔ یعنی قتل کیا پھر اس کے بعد جھگڑنے لگے [فیخجل] جار (فی) مجرور (ہا) مل کر متعلق فعل "ادارء تم" ہے۔ اور مثنوی ضمیر "ہا" کا مرجع نفس بھی ہو سکتا ہے جو مثنوی سماعی ہے اور ایک محذوف مثلاً "نُفْسَہ" بھی۔ یعنی اس نفس (جان) کے قتل کی جہمت ایک دوسرے پر ڈالنے لگے۔ یہاں تک ایک جملہ ہر لحاظ سے مکمل ہو جاتا ہے۔ اس لیے ہی یہاں وقف مطلق کی علامت (ط) ڈالی جاتی ہے۔

② واللہ مخرج ما کنتم نکتمون۔

یہاں [وَ] متالفہ ہے مگر اس کے بعد کی عبارت (جملہ) اپنے سے سابقہ جملے (یعنی غا) اور بعد والے جملے (ما) کے درمیان ایک جملہ معترضہ کی حیثیت رکھتا ہے۔ اس لیے بعض نحوی اس قسم کی "و" کو "واو اعتراضیہ" بھی کہتے اور اس "واو" کو یہاں حالیہ بھی قرار دیا جاسکتا ہے۔ تاہم اکثر مترجمین نے اس کا اردو ترجمہ "اور" سے ہی کر دیا ہے۔ [اللہ] مبتدا (لہذا) مرفوع ہے اور [مخرج] اس کی خبر (مرفوع) ہے [ما] اسم موصول ہے جو "مخرج" کا مفعول بہ (لہذا) نصب میں ہے۔ یہاں اسم

الفاعل (مُخْرِجٌ) نے فعل (يُخْرِجُ) کا سائل کیا ہے جس کی وجہ سے "ما" مفعول منصوب ہے اگرچہ مبنی ہونے کی وجہ سے اس (ما) میں کوئی اعرابی علامت ظاہر نہیں ہوتی۔ [کنتم] فعل ناقص ہے جس میں اس کا اسم "انتم" بھی شامل ہے اور [تکتمون] فعل مضارع معروف جمع مذکر حاضر ہے اور یہ ایک جملہ فعلیہ (فعل مع فاعل) ہے جو "کنتم" کی خبر (لہذا محلاً منصوب) ہے اور چاہیں تو پورے جملے "کنتم تکتمون" کو ماضی استمراری کا صیغہ سمجھ لیں جس کے بعد اسم موصول (ما) کے لیے ایک ضمیر عائہ مخذوف ہے یعنی "کنتم تکتمونہ" (تم اسے) جسے چھپا رہے تھے۔ بہر حال دو وزنوں رکن میں یہ جملہ [کنتم تکتمون] اسم موصول (ما) کا صلد ہے اور صلد موصول مل کر "مُخْرِجٌ" کا مفعول بہ ہو کر محلاً منصوب ہے بعض نحوی صرف اسم موصول کو ہی منصوب کہتے ہیں (جیسے ہم نے بھی اوپر لکھا ہے) اور صلد کے متعلق کہتے ہیں کہ اس کا کوئی اعرابی عمل نہیں ہوتا۔ حالانکہ صرف اسم موصول الگ جملے کا جز نہیں ہوتا۔ بلکہ ہمیشہ صلد موصول مل کر ہی جملے کا کوئی جزء (مبتدا، خبر، فاعل، مفعول وغیرہ) بنتے ہیں اور حسب موقع وہی ان کی اعرابی حالت سمجھی جانی چاہیے۔

© rasailojaraid.com

یہاں فاعل یعنی [ف] عاطف ہے جس میں ترتیب کا مفہوم موجود ہے (پھر پس) یعنی "قتل" اور پھر "باہمی جھگڑے" کے وقوع کے بعد یہ ہوا کہ [قلنا] فعل ماضی معروف صیغہ متکلم ہے جس میں ضمیر تعظیم "نحن" (اللہ تعالیٰ کے لیے) مستتر ہے [اضربوہ] میں "اضربوا" فعل امر صیغہ جمع مذکر حاضر ہے جس میں ضمیر الفاعلین "انتم" شامل ہے اور آخر پر ضمیر منصوب (ہ) اس (فعل امر) کا مفعول بہ ہے اور یہ مذکر ضمیر اس شخص (مقتول) کے لیے ہے جس کے لیے لفظ "نفس" آیا تھا) پہلے لفظ "نفس" کی تانیث کی بنا پر اس کے لیے مؤنث ضمیر "فیہا" میں (ما) آئی تھی۔ یہاں بلحاظ معنی یعنی "شخص" یا "رجل" یا "مقتیل" کے معنی میں مذکر ضمیر (ہ) آئی ہے یہاں ایک اور چیز بھی نوٹ کیجئے۔ آپ کو یاد ہو گا کہ واو الجمع والے صیغہ فعل کے بعد اگر کوئی ضمیر مفعول ہو کر آئے تو زائد الف (جو واو الجمع کے بعد لکھا جاتا ہے) ساتھ نہیں لکھا جاتا۔ اس لیے ہم نے یہاں صیغہ فعل (امر) سمجھانے کے لیے ضمیر سے الگ لکھتے ہوئے اس کے آخر پر زائد الف لکھا ہے (اضربوا میں) مگر ضمیر مفعول کے ساتھ اس کی ضرورت نہیں رہتی اس لیے آیت میں "اضربوہ" لکھا گیا ہے۔ [بعضہا] میں "ب" حرف الجر اور "بعض" مجرور (بالجر) اور آگے مضاف بھی ہے جس کی وجہ سے وہ غنیف (تنوین اور لام التقریف سے خالی) بھی ہے اور آخر پر ضمیر مجرور "ہا" مضاف الیہ ہے۔ اور یہ پورا مرکب جاری

(بعضہا) متعلق فعل (اضربوہ) ہے۔ اس میں تونث ضمیر (ہا) کا مرجع وہ گائے (البقرۃ) ہے جس کو ذبح کرنے کا قصہ اوپر گزرا ہے۔ اس عبارت کے تراجم پہلے حصہ اللغہ میں مفصل بحث ہو چکی ہے۔

④ كَذَلِكَ يَحْيِي اللَّهُ الْمَوْتَى وَيَرْيِكُمْ اَيْتَهُ لَعَلَّكُمْ تَعْقِلُونَ

[كَذَلِكَ] جاز (ك) اور مجرور (ذَلِك) مل کر دراصل یہاں بعد میں آنے والے فعل (يَحْيِي) کے محذوف مفعول مطلق کی صفت کے طور پر مقدم آگیا ہے۔ اور اس لیے محلاً منصوب ہے گویا عام سادہ عبارت (نثر) کی ترتیب یوں بنتی ہے: "يَحْيِي اللَّهُ الْمَوْتَى كَذَلِكَ" (اس کے پہلے حصے یحیی اللہ الموتی پر اعرابی بحث آگے آرہی ہے اور اس کے معانی حصہ اللغہ میں بیان ہو چکے ہیں)۔ اور لحاظ اعراب تقدیر عبارت یوں بنتی ہے: "يَحْيِي اللَّهُ الْمَوْتَى اِحْيَاءُ كَذَلِكَ اِلْحْيَاءُ" یعنی شل ذلک اِلْحْيَاءُ (ک۔ مِش) یعنی اللہ زندہ کرے گا مردوں کو زندہ کرنا مانند اس (مردہ کے) زندہ کرنے کے۔

⑤ كَذَلِكَ يَحْيِي اللَّهُ الْمَوْتَى (مردہ کو زندہ کرنے کی طرف سے اور اس سے بظاہر یہ بھی معلوم ہوتا ہے کہ کوئی مردہ زندہ ہوا تھا جس کے زندہ کیے جانے کی طرف "كَذَلِكَ" میں اشارہ ہے۔ [يَحْيِي] فعل متضارع معروف واحد مذکر غائب ہے اور [اللَّهُ] اس کا فاعل (لہذا) مرفوع ہے اور [الْمَوْتَى] مفعول بن منصوب ہے جس میں مقصور ہونے کے باعث اعرابی علامت ظاہر نہیں ہے۔ یہاں ایک جملہ ختم ہوتا ہے جس کو "و" کے ذریعے آگے تلایا گیا ہے۔ [و] عاطفہ ہے جس کے ذریعے دو لگے فعل (یُحْيِي) کو سابقہ فعل (يَحْيِي) پر عطف کیا گیا ہے یا یوں کہیے اس واو العطف کے ذریعے دو جملوں کو تلایا گیا ہے۔ گویا دونوں جملوں کو لاکر ایک جملہ بنا دیا گیا ہے۔ اور یہی وجہ ہے کہ یہاں الموتی کے بعد علامت عدم وقف (لا) لکھی جاتی ہے تاکہ اس ساری عبارت کو مربوط سمجھ کر اسی طرح لاکر پڑھا جائے۔

[يُحْيِي] میں "يُحْيِي" تو فعل مضارع معروف کا پہلا صیغہ ہے اور اس میں ضمیر فاعلی (ہو) اللہ تعالیٰ کے لیے ہے۔ "كَيْفَ" ضمیر منصوب اس فعل (يُحْيِي) کا مفعول اول ہے اور [اَيْتَهُ] مضاف (آیات) اور مضاف الیہ (ضمیر مہرورہ) مل کر فعل "يُحْيِي" کا مفعول ثانی ہے اس لیے اس مرکب اضافی (ایتہ) کا پہلا جزء (مضاف) منصوب ہے اور علامت نصب اس میں مکسور تاء (ت) ہے [لَعَلَّكُمْ] میں لعل حرف مشبہ بالفعل اور "كَيْفَ" ضمیر منصوب اس کا آسم ہے [تَعْقِلُونَ] فعل مضارع معروف مع ضمیر فاعلی "انتم" ہے اور یہ جملہ فعلیہ (تَعْقِلُونَ) لعل کی خبر ہے۔ اس لیے یہاں اسے محلاً مرفوع کہہ سکتے ہیں۔

زیر مطالعہ دو آیات میں بلحاظ رسم حرف چار کلمات وضاحت طلب ہیں یعنی "فادرم"۔ کذاب۔ یحییٰ اور ایسہ "ان میں سے مؤخر الذکر تین پر پہلے بھی بات ہو چکی ہے لہذا ان کا ذکر مختصراً ہو گا۔ اصل توجہ طلب نیا لفظ "فادرم" ہے تفصیل یوں ہے:

① "فَادَرْتُمْ" جس کی رسم اطلاقاً یا قیاساً "فَاذَارُ اُنْتُمْ" ہے اس کے رسم عثمانی میں حذف الالفین پر اتفاق ہے یعنی "د" کے بعد والو الف اور "ر" کے بعد والو الف (جو در اصل ہمزہ ساکنہ کی "کرسی" ہے) دونوں لکھنے میں حذف کر دیئے جاتے ہیں۔ یہ لفظ مصاحف عثمانی میں "فادرسم" کی شکل میں لکھا گیا تھا (اعجام اور نقط یعنی نقطوں اور حرکتوں کے بغیر)۔ اور دراصل اس میں تین ہمزے (یا الف) ہیں پہلا "توف" کے بعد ہے یہ ہمزہ الوصل ہے جو ہمیشہ کسی کلمہ کے شروع میں ہی آتا ہے (یہاں یہ اذرتم کے شروع میں ہے) یہ ہمیشہ بصورت الف (ا) لکھا جاتا ہے اور یہ چند خاص صورتیں لکھنے میں حذف نہیں ہوتا البتہ کسی ماقبل سے ملا کر پڑھتے وقت تلفظ سے گر جاتا ہے (جیسے یہاں "ف" کے بعد ہے)۔ دوسرا الف وہ ہے جو وال مفتوحہ (ذ) کے بعد ہے۔ یہ الف جسے "لینہ" کہتے ہیں اپنے ماقبل کو اشباع (کھینچ کر یا ذرا لمبا کر کے پڑھنا) دیتا ہے اور یوں یہ تلفظ میں ضرور آتا ہے (چاہے کتابت میں محذوف بھی ہو)۔ تیسرا الف اس کلمہ میں وہ ہے جو را مفتوحہ (ر) کے بعد ہے مگر یہ ساکن (ہمزہ) ہے۔ اس لفظ (فادرم) میں جس حذف الالفین کی بات کی گئی ہے اس سے مراد آخری دو الف (یا ہمزے) ہیں یعنی "د" کے بعد والا اور "ر" کے بعد والا۔

● عربوں کے طریق تلفظ کے مطابق کسی متحرک حرف کے بعد والو ساکن ہمزہ (جیسے یہاں "ر" کے بعد ہے) اپنے ماقبل کی حرکت کے موافق حرف میں بدل کر بھی پڑھا جاسکتا ہے (جوازاً) یعنی فتح (ے) کے بعد الف کسرہ (ر) کے بعد یاء (ری) اور ضمہ (رُ) کے بعد و (و) میں بدل کر پڑھا جاسکتا ہے اس طرح یہاں "رُو" لے دیکھئے عکس نسخہ تا شقند ص ۲۱۔

اس پر مزید بحث کے لیے دیکھئے نثر المرحان (ارکائی) ۱۴:۱۱۱ جہاں اس کلمہ (فادرم) کے رسم عثمانی پر ایک صفحہ سے زیادہ لکھا گیا ہے اور اس کے بارے میں تمام اقوال جمع کر دیئے گئے ہیں۔ اور مختصر بیان کے لیے دیکھئے اثنی عشر (الذی میں شرح عقیدہ (اشطی) ص ۱۹ لطائف البیان شرح مولانا (ریحان) ۲۲:۲۲ ذیل الخیران (الاشی) ص ۲۲۲ اور زیر العالین (ضیاع) ص ۲۵

کو "ر" بھی پڑھا جاسکتا ہے اور کم از کم ایک قرارت (الوعم والبصری) میں اسے "ر" ہی پڑھا گیا ہے گویا جن قرار نے اسے ہمزہ ساکنہ (رُ) پڑھا ہے (اور اکثر نے اسی طرح پڑھا ہے) ان کے نزدیک "ر" کے بعد ایک ہمزہ (ء) محذوف ہے اور جس نے اسے ہمزہ لینہ (الف) کے ساتھ پڑھا اس کے مطابق یہاں "ر" کے بعد الف لینہ (ا) محذوف ہے۔ اس اختلاف کی بنا پر اس لفظ (فادروتم) کے ضبط کے لیے مختلف صورتیں اختیار کی گئی ہیں جس پر مزید بحث "الضبط" میں آئے گی۔ خیال رہے کہ اصل رسم عثمانی (فادروتم) دونوں قرارتوں اور اس کے مطابق مختلف طریق ضبط کا متحمل ہو سکتا ہے۔ (دیکھئے بحث "الضبط")

② "كَذَلِكَ" بلحاظ رسم "ذَلِك" کی طرح ہے یعنی اس میں "ذ" کے بعد الف نہیں لکھا جاتا (گو پڑھا جاتا ہے) اور اس لفظ کا رسم الاطی بھی یہی ہے حالانکہ قیاسی رسم "كَذَلِكَ" ہونا چاہیے تھا مگر بہت سے اور لفظوں کی طرح یہاں بھی عام الامار میں بھی رسم عثمانی کی ہی پیروی کی جاتی ہے۔

③ "يُحْيِي" کا رسم الاطی تو "يُحْيِي" ہے مگر رسم عثمانی میں صرف ایک "ی" لکھی جاتی ہے البتہ پڑھی "و"وں جاتی ہیں (ایک متحرک دو سری ساکن) اور قرآن کریم میں یہ لفظ ہر جگہ اسی طرح (ایک "ی" کے ساتھ) لکھا جاتا ہے۔ البتہ اگر اس کے بعد کوئی ضمیر منصوب (مفعول) آرہی ہو تو اسے "و" یا "ے" سے ہی لکھا جاتا ہے جیسے کلمہ "يُحْيِيكُمْ" میں ہے۔ نیز دیکھئے "الضبط" میں۔

④ "اَيْتَهُ" جس کی رسم الاطی "اَيَاتُهُ" ہے۔ قرآن مجید میں یہ لفظ (آیات) مفرد یا مرکب (اضافی کے ساتھ) ہر جگہ "ی" کے بعد والے الف کے حذف کے ساتھ (ایت) ہی لکھا جاتا ہے البتہ دو جگہ (یونس: ۲۱، ۱۵) اور بقول بعض یوسف: ۴ میں بھی۔ اسے "آیات" یعنی باثبات الالف بعد الیاء لکھا گیا ہے۔ ان پر مزید بات حسب موقع ہوگی۔ خیال رہے کہ اس لفظ (آیات / ایت) کے شروع میں ایک ہمزہ مفتوحہ (ء) بھی محذوف ہے جو تلفظ میں آتا ہے اور اسے بذریعہ ضبط مختلف طریقوں سے ظاہر کیا جاتا ہے۔

۴:۴۵:۲ الضبط

رسم کی طرح بلحاظ ضبط بھی کلمہ "فادروتم" توجہ طلب ہے۔ رسم میں یہ بتایا جا چکا ہے کہ اس کلمہ میں "ر" کے بعد بھی ایک الف (یا ہمزہ) محذوف ہے۔ ہمزہ ساکنہ متوسطہ (یعنی وہ ساکن ہمزہ جو کسی لفظ کے اندر آرم ہو۔ ابتداء میں یا آخر پر نہ ہو) کی الامار کے بارے میں رسم عثمانی اور رسم الاطی دونوں میں یہ قاعدہ تسلیم کیا گیا ہے کہ ایسے ہمزہ سے قبل متحرک حرف کی جو حرکت ہوگی یہ ہمزہ اس حرکت کے

موافق حرف پڑکھا جائے گا (یعنی وہ حرف ہمزہ کی کرسی کا کام دے گا) اس طرح ماقبل مفتوح حرف کے بعد ہمزہ الف (ا) پر، ماقبل مضوم ہو تو ہمزہ و پر اور ماقبل مکسور ہو تو ہمزہ ی پر (یا اس کے نبرہ / دندانہ پر) لکھا جاتا ہے جیسے باس، بؤس اور بٹس میں ہے۔

● چونکہ فادہ تم کی "ر" کے بعد ایک ہمزہ ساکنہ (اکثر قراءات میں) پڑھا جاتا ہے اور بعض میں وہ الف لینہ سے بھی پڑھا گیا ہے۔ اور ہمزہ ساکنہ ہو یا الف لینہ صرف تلفظ میں آتا ہے لکھنے میں مخدوف ہے (یہ بات پہلے بھی کہیں لکھی گئی ہے کہ مصاحف عثمانی میں کہیں بھی ہمزہ نہیں لکھا گیا تھا۔ اور الف لینہ کا مخدوف بھی بجز ثبوت ہوا ہے)۔ اور چونکہ ہمزہ متوسطہ ساکنہ ماقبل مفتوح الف کے اوپر لکھا جاتا ہے۔ اس لیے یہاں ہمزہ کے لکھنے کے طریقے میں اختلاف ہوا ہے۔

● ہمزہ ساکنہ پڑھنے والوں نے اسے الف کے اوپر لکھا (ا)۔ تاہم چونکہ یہ الف اور صورت ہمزہ (ء یا ہ یا ہ) دونوں اصل مصحف عثمانی میں نہ تھے اس لیے ان دونوں کو سرخ رشتائی سے لکھا جاتا تھا البتہ درجہ اعلیٰ میں اس فرق کو برقرار رکھنے کے لیے اس (کرسی والے) الف کو عام الف سے نصف بلکہ اس سے بھی کم لمبائی میں (کھڑی زیر کی طرح) لکھا جانے لگا۔ یا بعض دفعہ اسے عام الف کی طرح لمبا مگر (اصل الف سے فرق کرنے کے لیے) سطر سے اونچا لکھا جاتا ہے (ا کی طرح یکم اور بعض "ر" کے بعد صرف علامت ہمزہ القطع (ء) دلانے پر اکتفا کرتے ہیں (روئے) اور جس قراءت میں "ر" کے بعد والے ہمزہ کو الف لینہ پڑھا گیا ہے اس کی رعایت سے "ر" کے اوپر ہی مخدوف الف کو کھڑی زیر (ا) کی شکل میں لکھ دیتے ہیں۔ اور ضبط کی یہ ساری صورتیں اصل رسم عثمانی (فادہ تم) کے مطابق ہیں یعنی بجز الفین ہیں۔ البتہ ایرانی مصاحف

لے رسم لاطینی کے لیے دیکھئے کتاب الکتاب (ابن دہتویہ) ص ۱۵ نیز نجات الاطلاع (خلیفہ) ص ۹ اور رسم عثمانی کے لیے دیکھئے اسپیل ذریعہ ص ۲۵ سمیر الطاہرین ص ۱۵۱۔

۳۔ جسے آپ قلمی مصاحف کے علاوہ ناجیہ پاک کے نگراں مطبوعہ مصاحف میں اب بھی دیکھ سکتے ہیں۔

۴۔ اسے آپ سعودی - شامی اور یسبی (لسبیا کے) مصاحف میں دیکھ سکتے ہیں۔

۵۔ اسے آپ مراکش - تونس اور غانا کے مصاحف میں دیکھ سکتے ہیں۔

۶۔ اس کے لیے مصری پاکستانی اور ترکی کے مصاحف دیکھئے۔

۷۔ دیکھئے سیر الطاہرین ص ۴۵ - (ادڈ تم)

میں اس لفظ کو عام رسم اٹائی (دیکھئے ابتدائے بحث "الرسم میں) کی طرح لکھنے کا رواج ہو گیا ہے جو رسم عثمانی کے مخالف ہے۔

زیر مطالعہ قطعہ کے کلمات میں ضبط کا تنوع مندرجہ ذیل مثالوں سے سمجھا جاسکتا ہے۔

وَإِذْ، إِذْ، إِذْ / قَتَلْتُمْ، قَتَلْتُمْ، قَتَلْتُمْ / نَفْسًا، نَفْسًا، نَفْسًا / فَادْرَأُوهُمْ،
فَادْرَأُوهُمْ، فَادْرَأُوهُمْ، فَادْرَأُوهُمْ / قَادَرْتُمْ، قَادَرْتُمْ، قَادَرْتُمْ / فِيهَا،
فِيهَا، فِيهَا، فِيهَا / وَاللَّهُ، وَاللَّهُ، وَاللَّهُ / أَخْرَجَ، أَخْرَجَ، أَخْرَجَ /
مَّا، مَّا، مَّا / كُنْتُمْ، كُنْتُمْ، كُنْتُمْ / تَكْتُمُونَ، تَكْتُمُونَ، تَكْتُمُونَ /
تَكْتُمُونَ، تَكْتُمُونَ، تَكْتُمُونَ / فَقُلْنَا، فَقُلْنَا، فَقُلْنَا / اضْرِبُوهُ، اضْرِبُوهُ،
اضْرِبُوهُ / بِنَفْسِهَا، بِنَفْسِهَا، بِنَفْسِهَا / كَذَلِكَ، كَذَلِكَ، كَذَلِكَ /
كَذَلِكَ / يُحْيِي، يُحْيِي، يُحْيِي / اللَّهُ (شَلْ سَابِق) الْمَوْتَى، الْمَوْتَى،
الْمَوْتَى / وَيُرِيكُمْ، يُرِيكُمْ، يُرِيكُمْ / آيَتِهِ، آيَتِهِ، آيَتِهِ /
لَعَلَّكُمْ، لَعَلَّكُمْ، لَعَلَّكُمْ / تَعْقِلُونَ، تَعْقِلُونَ، تَعْقِلُونَ۔

لہٰذا یہاں "و" کے بعد استعمال ہونے والی علامت "س"۔ لیبیا کے صحف میں بطور الف مخذوفہ خاص خاص (۱۳۶) کلمات میں استعمال ہوئی ہے جسے وہ حذف خاص کی علامت کہتے ہیں اور اس لیے اسے مخصوص بھی کہتے ہیں یعنی یہ حذف "س" اور قرأت کی بعض خصوصیات کی طرف اشارہ کرتا ہے جس کی تفصیل لیبیا کے صحف الجاہلیہ کے آفریدیئے گئے "مقدمہ بعنوان" التعریف بروایۃ الصحف کے تحت رسم کے ضمن میں صفحہ "و" اور "ز" پر دی گئی ہے۔

قرآن حکیم کی مقدس آیات اور احادیث آپ کی ربی معلومات میں اضافے اور تبلیغ کے لئے شائع کی جاتی ہیں۔ ان کا احرام آپ پر فرض ہے۔ لہٰذا جن صفحات پر یہ آیات درج ہیں ان کی صحیح اسلامی طریقے کے مطابق بے حرمتی سے محفوظ رکھیں۔